
नामनिर्देशित पालिका सदस्य नियुक्तीबाबत मा . सर्वोच्च न्यायालयामध्ये दाखल याचिकेमध्ये मा . सर्वोच्च न्यायालयाने दिनांक २ ऑगस्ट २०२१ 
रोजी सदर प्रकरणी महाराष्ट्र शासनाचे संबंधित मंत्री यांस आदेशाच्या तारखेपासून ३ आठवड्यांच्या आत पक्षकारांस सुनावणी देऊन व त्यांस आपले 
मत मांडणेची संधी देऊन नव्याने निर्णय घेण्यास आदेशित केले आहे . 


मा . सर्वोच्च न्यायालयाच्या आदेशानुसार मा . मंत्री , नगरविकास विभाग , महाराष्ट्र राज्य यांनी सर्व पक्षकारांची दि . १७ ऑगस्ट २०२१ रोजी 
व्हिडीओ कॉन्फरसिंगद्वारे सुनावणी आयोजित केलेली होती . सुनावणी दरम्यान सर्व पक्षकारांना आपले लेखी / तोंडी म्हणणे मांडण्याची संधी देऊन , 
सुनावणीअंती मा . मंत्री , नगरविकास विभाग यांनी महाराष्ट्र महानगरपालिका अधिनियम चे कलम ४५१ अन्वये महासभा दिनांक ७ डिसेंबर २०२० , 
ठराव क्र . २६ विखंडीत करून , मिरा भाईंदर महानगरपालिकेवर तौलानिक संख्याबळानुसार नामनिर्देशित पालिका सदस्यांची नियुक्ती करणेसाठी 
आयुक्त , मिरा भाईंदर महानगरपालिका यांनी शिफारस केल्याप्रमाणे सदस्यांच्या नियुक्तीस मान्यता देत असल्याचा आदेश पारित केलेला आहे . करीता 
नामनिर्देशित पालिका सदस्यांची नावे महाराष्ट्र शासन राजपत्रामध्ये प्रसिद्ध करणे आवश्यक आहे . 

महानगरपालिका आयुक्त यांनी नामनिर्देशित पालिका सदस्यांची नावे महाराष्ट्र शासन राजपत्रात प्रसिद्ध करणेसाठी मान्यता दिलेनुसार , 
मी वासुदेव शिरवळकर , नगरसचिव , मिरा भाईंदर महानगरपालिका महाराष्ट्र महानगरपालिका ( नामनिर्देशित सदस्यांची अर्हता व नियुक्त्या ) नियम , 
२०१२ नियम ६ नुसार प्रदान केलेल्या अधिकाराचा वापर करून मिरा भाईंदर महानगरपालिकेच्या नामनिर्देशित पालिका सदस्यांची नावे महाराष्ट्र 
शासन राजपत्रामध्ये प्रसिद्ध करीत आहे . 

